

Sri Raghavendra Stotram

śrīpūrṇabōdhagurutīrthapayōbdhipārā
kāmārimākṣaviṣamākṣāśiraḥ sprśantī |
pūrvōttarāmitataraṅgacaratsuhaṁsā
dēvālisēvitaparāṅghripayōjalagnā || 1 ||

jīvēśabhēdaguṇapūrtijagatsusattva
nīcōccabhāvamukhanakragāṇaiḥ samētā |
durvādyajāpatigilaiḥ gururāghavēndra
vāgdēvatāsaridamuḥ vimalī karōtu || 2 ||

śrīrāghavēndraḥ sakalapradātā
svapādakañjadvayabhaktimadbhyaḥ |
aghādrisambhēdanadrṣṭivajraḥ
kṣamāsurēndrō:’vatu mām sadā:’yam || 3 ||

śrīrāghavēndrō haripādakañja-
niṣēvaṇāllabdhasamastasampat |
dēvasvabhāvō divijadrumō:’yam
iṣṭapradō mē satataṁ sa bhūyāt || 4 ||

bhavyasvarūpō bhavaduḥkhatūla-
saṅghāgnicaryaḥ sukhadhairyaśālī |

samastaduṣṭagrahanigrahēśō
duratyayōpaplavasindhusētuḥ || 5 ||

nirastadōṣō niravadyavēṣaḥ
pratyarthimūkattvanidānabhāṣaḥ |
vidvatparijñēyamahāvisēśō
vāgvaikharīnirjitabhavyaśēṣaḥ || 6 ||

santānasampatpariśuddhabhakti-
vijñānavāgdēhasupāṭavādīn |
dattvā śārīrōtthasamastadōṣān-
hattvā sa nō:vyādgururāghavēndraḥ || 7 ||

yatpādōdakasañcayah suranadīmukhyāpagāsāditā-
sañkhyā:nuttamapuṇyasañghavilasatprakhyātapuṇyāvahaḥ |
dustāpatrayanāśanō bhuvi mahā vandhyāsuputrapradō
vyaṅgasvaṅgasamṛddhidō grahamahāpāpāpahastam śrayē || 8 ||

yatpādakañjarajasā paribhūṣitāṅgā
yatpādapadmamadhupāyitamānasā yē |
yatpādapadmaparikīrtanajīrṇavāca-
staddarśanam duritakānanadāvabhūtam || 9 ||

sarvatantrasvatantrō:sau śrīmadhvamatavardhanaḥ |
vijayīndrakarābjōtthasudhīndravaraputrakaḥ |

śrīrāghavēndrō yatirāṭ gururmē syādbhayāpahaḥ |
jñānabhaktisuputrāyuh yaśaḥ śrīpuṇyavardhanaḥ || 10 ||

prativādirjayasvāntabhēdacihnādarō guruḥ |
sarvavidyāpravīṇō:’nyō rāghavēndrānnavidyatē || 11 ||

aparōkṣīkr̥tāsrīśaḥ samupēkṣitabhāvajaḥ |
apēkṣitapradātā:’nyō rāghavēndrānnavidyatē || 12 ||

dayādākṣiṇyavairāgyavākpāṭavamukhāṅkitaḥ |
śāpānugrahaśaktō:’nyō rāghavēndrānnavidyatē || 13 ||

ajñānavismṛtibhrāntisaṁśayāpasmṛtikṣayāḥ |
tandrākampavacaḥkaunṭhyamukhā yē cēndriyōdbhavāḥ |
dōṣāstē nāsamāyānti rāghavēndraprasādataḥ || 14 ||

ōm śrī rāghavēndrāya namaḥ ityaṣṭākṣaramantrataḥ |
japitādbhāvitānityaṁ iṣṭārthāḥ syurnasaṁśayaḥ || 15 ||

hantu naḥ kāyajāndōṣān-
ātmātmīyasamudbhavān |
sarvānapī pumarthāṁśca
dadātu gururātmavit || 16 ||

iti kālatrayē nityaṁ prārthanāṁ yaḥ karōti saḥ |
ihāmutrāptasarvēṣṭō mōdatē nātra saṁśayaḥ || 17 ||

agamyamahimā lōkē rāghavēndrō mahāyaśāḥ |
śrīmadhvamatadugdhābdhicandrō:’vatu sadā:’naghaḥ || 18 ||

sarvayātrāphalāvāptyai yathāśaktipradakṣiṇam |
karōmi tava siddhasya vr̥ndāvanagataṁ jalam |
śirasā dhārayāmyadya sarvatīrthaphalāptayē || 19 ||

sarvābhīṣṭārthasiddhyarthaṁ namaskāraṁ karōmyaham |
tava saṅkīrtanaṁ vēdaśāstrārthajñānasiddhayē || 20 ||

saṁsārē:'kṣayasāgarē prakṛtitō:'gādhē sadā dustarē |
sarvāvadyajalagrahairanupamaiḥ kāmādibhaṅgākulē |
nānāvibhramadurbhramē:'mitabhayastōmādiphēnōtkatē |
duḥkhōtkṛṣṭaviṣē samuddhara gurō mā magnarūpaṁ sadā || 21 ||

rāghavēndragurustōtraṁ yaḥ paṭhēdbhaktipūrvakam |
tasya kuṣṭhādirōgāṅgāṁ nivr̥ttistvarayā bhavēt || 22 ||

andhō:'pi divyadr̥ṣṭiḥ syādēḍamūkō:'pi vāgpatiḥ |
pūrṇāyuh pūrṇasampattiḥ stōtrasyāsyā japādbhavēt || 23 ||

yaḥ pibējjalamētēna stōtrēṇaivābhimantritam |
tasya kukṣigatā dōṣāḥ sarvē naśyanti tat kṣaṅāt || 24 ||

yadvr̥ndāvanamāsādyā paṅguḥ khañjō:'pi vā janaḥ |
stōtrēṇānēna yaḥ kuryātpradakṣiṇanamaskṛti |
sa jaṅghālō bhavēdēva gururājaprasādataḥ || 25 ||

sōmasūryōparāgē ca puṣyārkādisamāgamē |
yō:'nuttamamidaṁ stōtramaṣṭōttaraśataṁ japēt |
bhūtaprētapiśācādipīḍā tasya na jāyatē || 26 ||

ētatstōtram samuccārya gurōrvṛṇḍāvanāntikē |
dīpasamyōjanājñānam putralābhō bhavēddhruvam || 27 ||

paravādiyayō divyajñānabhaktyādivardhanam |
sarvābhīṣṭapavrḍdhissyānnātra kāryā vicāraṇā || 28 ||

rājacōramahāvyaḡhrasarpanakrāḍipīḍanam |
na jāyatē:'sya stōtrasya prabhāvānnātra saṁśayaḡ || 29 ||

yō bhaktyā gururāḡhavēndracaraṇadvandvaṁ smaran yaḡ paṭhēt |
stōtram divyamidaṁ sadā nahi bhavēttasyāsukhaṁ kiñcana |

kiṁ tviṣṭārthasamṛḍḍhirēva kamalānāthaprasādōdayāt |
kīrtidigviditā vibhūtiratulā sāksī hayāsyō:'tra hi || 30 ||

iti śrī rāḡhavēndrārya gururājaprasādataḡ |
krṭam stōtramidaṁ puṇyam śrīmadbhirhyappaṇābhidaiḡ || 31 ||

pūjyāya rāḡhavēndrāya satyadharma ratāya ca |
bhajatām kalpavrḡkṣāya namatām kāmadhēnavē || 32 ||

āpādamauliparyantaṁ guruṇāmākrṭim smarēt |
tēna vighnaḡ praṇasyanti siddhyanti ca manōrathāḡ || 33 ||

durvādidhvāntaranayē vaiṣṇavēndīvarēndavē |
śrīrāḡhavēndra guravē namō:'tyanta dayālavē || 34 ||

mūkōpi yatprasādēna mukunda śayanayāyatē |
rājarājāyatē riktō rāḡhavēndram tamāśrayē ||

iti śrī appaṇṇācāryaviracitaṁ śrīrāḡhavēndrastōtram sampūrṇam ||